



Ya Kaw Kaliteptep Ha Poon Nin Bitaoy

Nanulat: **Yves Clark Fabrigas**

In-golit : **George Gamboa**

Edited by: **Melinda D. Punzalan**

Hin unan panaon, hay pamilya ni Borotoy boy kalak-an aw Ayta ay ampairi ha kabakilan nin Botolan. Maligha hila nin ampamiyay di kalamo ya kaw kaliteptep.

Panlomateng nin ala sais nin yabi ay ampagdahal nin Dororo ya pamilya ni Borotoy umbaydo siyimpri ya kanayon ya aw Ayta koni Apo Namalyari. Pangayari magdahal, ampagtalek hila talipi peleg an apoyan nin kaw kaliteptep.

Maligha hila ampandakep nin paw pahinga ha giya nin kaw kaliteptep ha malegrem ya yabi.

Mihay allo, main nilomateng ya daw dayo ibat ha kanayon ya dugal. Iniinganyo hila nin ilako ya paw poon nin Bitaoy ya ampairihan nin kaw kaliteptep.

Ininganyo hila siyimpri ya pairi ha kanayon ya dogal ya mapaya ya dogal kalamo ya kaw kanayon ya tawo ha banowa.

Hay kanayon ya aw Ayta ay napilitan maglako nin poon Bitaoy boy main konla ay napairi ha banowa.

Nabalag ya pamilya ni Borotoy kalamo ya kanayon ya aw Ayta ha kabakilan nin Botolan. Inomamo siyimpri ya bilang nin Bitaoy kaya nikatak siyempri ya kaw kaliteptep.

Nag-in malele ya pamimiyay ha kabakilan nin Botolan. Nag-in mairap ya pamimiyay ha malegrem ya yabi. Nilomateng ya pana-on ya pamilya tana ni Borotoy ya nabalag ha Botolan.

Maski mairap ya biyay ha kabakilan, napiilgohan nin pamilya ni Borotoy ya ipatuloy ya pagdahal nin Dororo koni Apo Namalyari boy pagtalek nin Talipi. Nananem hila siyimpri nin paw poon Bitaoy boy hinarang la ya pampumahok nin daw dayo ya apamuto nin nabalag ya poon kayo.

Amo ya panaon ay tinumubo boy hinumlay ya paw poon Bitaoy.

Mihay yabi, mintras hilay ampagdahal, nilomwa ya gaw grupo nin kaliteptep. Paibat hin hatu, maligha hilan nagtalek nin Talipi boy namiyay nin matinek ha kabakilan nin Botolan.

